

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

సేవా శ్రీ శ్రీనివాసరాఘవార్య మహాదేశిక విరచితం

॥ శ్రీలక్ష్మీనారాయణస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీలక్ష్మీనారాయణస్తోత్రం ॥

సత్యవ్రతక్షేత్రలలామభూతో

బాహుసరిత్తీరవిరాజమానః |

మఖిప్రకృష్టోహ్యారశాణిపాలై

నారాయణో యత్ర విభాతి లక్ష్మ్యా || 1 ||

ఆత్రేయగోత్రాంబుధిపూర్ణచంద్రైః

ఆచారశీలైరభితో వరిష్టైః |

ఆశాస్యమానః పరభక్తియుక్తైః

నారాయణో భాతి సహైవ లక్ష్మ్యా || 2 ||

శ్రీవైష్ణవార్గేసరమాననీయాః

ఆచార్యవర్యా జగతి ప్రసిద్ధాః |

సత్సంప్రదాయావనబద్ధదీక్షాః

త్వయా ప్రదాతా జగతాం విభాంతి || 3 ||

భాగ్యం జగత్యాముపవర్ణనీయం

త్వదీయసేవాఫలమామనంతి |

అస్తోకదివ్యాధ్వరవేదిభోగ్యే

జానేఽగ్రహారే తవ భాగ్యమేతత్ || 4 ||

ఇష్టార్థసిద్ధ్యై భవతోపదిష్టం

ఇష్ట్యాదికం భూరి కృతం హి యత్ర |

యజ్ఞో హి నారాయణనామరూపః
త్వమత్ర భాసీతి విభావయే త్వాం || 5 ||

ఆత్రేయగోత్రైకజనిప్రకృష్టాః
ద్విజా ద్విజత్వం ప్రతిపద్యమానాః |
భూయస్తరాం విష్ణుపదే చరంతః
విభాంతి తుష్టస్త్వమిహాసి భూత్యై || 6 ||

నారాయణ త్వం రమయా సమేతః
ప్రాచీం దిశం వీక్ష్య ముహుః ప్రసన్నః |
కుతో న జానే పరమం రహస్యం
యూపోజ్వలం స్తంభమవేక్షసే కిం ! || 7 ||

యజ్ఞస్య సాక్షీ స్థిర ఏవ లోకే
యజ్ఞస్థలీ చాపి విభాతి సుస్థా |
తతోఽభిజాతావసతోఽగ్రహారః
విశ్వప్రసిద్ధోఽప్యధునా త్వయైవ || 8 ||

కాంచ్యుత్తరాచోత్తమతాం ప్రణీతా
యజ్ఞైర్హి సజ్జైః కిల యాయజూకైః |
అత్యన్వవాయాన్వయవిద్వదగ్యైః
సుస్వధ్వరైరధ్వరవేదిదీప్తైః || 9 ||

శ్రీవాదిహంసాంబుదసూరివర్య
వంశావతంసైః కిల విప్రవర్యైః |
శ్రీశ్రీనివాసాధ్వరిభిః ప్రతిష్ఠాం
ప్రాప్తోఽగ్రహారోహ్యారశాణిపాలై || 10 ||

ప్రతిష్ఠితస్త్వం నిజభూమ్ని నిత్యం
 ప్రతిష్ఠితస్త్వం పరమాగ్రహారే |
 పునః ప్రతిష్ఠా భవతః ప్రశస్యా
 చిరాయ నారాయణ ! సన్నిధత్స్వ || 11 ||

యమప్పయం ప్రాహ్వయతిస్మ హృష్టో
 వరప్రదో వారణశైలమూర్ధ్ని |
 దేవాధిరాజోఽప్సయదీక్షితోఽసౌ
 కూటస్థ ఏవాభవదత్రిగోత్రే || 12 ||

కల్యాణకుల్యా కమనీయయాపః
 కార్యం కుతః ప్రాప న వేద్మి తత్త్వం |
 క్షమస్వ సర్వానపరాధవర్గాన్
 ఋద్ధ్యై సమీక్షస్వ సుధాకటాక్షాత్ || 13 ||

కల్యాణకుల్యామృతవాహినీ స్థాత్
 యూపః సముచ్చాయముపైతు భూయః |
 త్వదీయధామోజ్వలతాముపేయాత్
 ఆరాధనం తే నవతాం ప్రదద్యాత్ || 14 ||

కాంచీఘటాంబ్విత్యభిధానభాజః
 శ్రీవేంకటాచార్యముఖాః కవీంద్రాః |
 యత్సన్నిధానాత్ అతులాం ప్రతిష్ఠాం
 సంప్రాప్య నారాయణ సంవిభాసి || 15 ||

దభ్రేతరే ధామని వర్ణమానో
 దభ్రం పరం ధామ సమాశ్రితోఽసి |
 అదభ్రదృష్ట్యా స్వయమేధమానః
 భద్రాణి నారాయణ సంవిధేయాః || 16 ||

విధిప్రణీతే సుభగేఽశ్వమేధే
 సముద్భవన్ శ్యామలహవ్యవాహాః |
 అస్తోకభోగ్యాధ్వరహవ్యభోక్తా
 నయత్యహో తాన్ స్వపురం స్మ దేవః || 17 ||

కలిః ప్రదుష్టః కవయోఽపి నష్టాః
 కల్యాణకుల్యాప్యమృతేన హీనా |
 జాతాశ్చ దూరే సుఖజీవికాయై
 పరంతు నారాయణ సుస్థిరోఽసి || 18 ||

పూతోఽగ్రహారో మఖజాలకృత్యా
 పూతా స్థలీ సత్పదరేణుపూర్ణా |
 పూతా వయం గ్రామసునామధృత్యా
 వసేమ నారాయణ తే కటాక్షైః || 19 ||

శ్రీసూక్తహోమేన కృతేన భక్త్యా
 గ్రామస్సమృద్ధిం సకలాముపైతు |
 దేవస్సమారాధనసంప్రహృష్టః
 అభీష్టదాయీ సతతం విభాతు || 20 ||

అత్యన్వవాయే జనిమేత్య సేవా
 రతేన మావాసరఘూత్తమేన |
 భక్త్యా కృతం స్తోత్రమిదం పరంతః
 లక్ష్మీకటాక్షేణ విభాంతు లోకే || 21 ||

లక్ష్మీ నారాయణం దేవం మందిరం నూత్న నిర్మితం |
 రక్షితాం యాగశాలాం చ దృష్ట్వా తుష్టిం భజేమహి || 22 ||

|| ఇతి శ్రీలక్ష్మీనారాయణస్తోత్రం సమాప్తం ||